

අධ්‍යයන පොදු සහතික පත්‍ර (උසස් පෙළ) විභාගය, 2016 අගෝස්තු
General Certificate of Education (Adv.Level) Examination, August 2016

ගිණුම්කරණය - I/පැය දෙක යි

උපදෙස් :

- ❖ අංක 1 සිට 30 තෙක් වූ ප්‍රශ්නවලට නිවැරදි පිළිතුරු තෝරා එහි අංකය ප්‍රශ්නයට ඉදිරියෙන් ඇති තීන් ඉර මත ලියන්න.
- ❖ අංක 31 සිට 50 තෙක් වූ ප්‍රශ්නවලට කෙටි පිළිතුරු අදාළ තීන් ඉර මත ලියන්න.
- ❖ සෑම ප්‍රශ්නයකට ම ලකුණු දෙක බැගින් හිමි වේ.
- ❖ විභාග අංකය ඉහළින් ඇති කොටුවේ පැහැදිලි ව සටහන් කරන්න.

1. පහත කුමන ප්‍රකාශයෙන් ආයතනයක ගිණුම්කරණයේ ප්‍රධාන අරමුණ වඩාත් හොඳින් විස්තර කරනු ලබයි ද?

- (1) ආයතනයක ගනුදෙනු මූලික පොත්වල සටහන් කිරීම
- (2) ආයතනයක ගනුදෙනු මූල්‍ය වාර්තා පිළියෙල කිරීම සඳහා සටහන් කිරීම
- (3) ආයතනයක මූල්‍ය වාර්තා ගිණුම්කරණ ප්‍රමිත පදනම් ව පිළියෙල කිරීම
- (4) ආයතනය පිළිබඳ තොරතුරු කළමනාකරුවන්ගේ භාවිතය සඳහා සන්නිවේදනය කිරීම
- (5) ආයතනයක් පිළිබඳ ඇල්මක් දක්වන පාර්ශ්වයන්ට තීරණ ගැනීම සඳහා තොරතුරු සන්නිවේදනය කිරීම (.....)

2. වත්කම්, ජංගම සහ ජංගම නොවන ලෙස මූල්‍ය තත්ත්ව ප්‍රකාශනය තුළ වර්ගීකරණය කිරීම සඳහා පහත කුමන ගිණුම්කරණ සංකල්පය පදනම් වන්නේ ද?

- (1) උපචිත
- (2) අධිකාරි පැවැත්ම
- (3) ඓතිහාසික පිරිවැය
- (4) කාලච්ඡේද
- (5) ආරක්ෂණ (.....)

3. වසර අග නොගෙය, පිරිවැය සහ ශුද්ධ උපලබ්ධි අගය යන දෙකෙන් අඩු අගය මත හඳුනාගැනීම සඳහා පදනම් වන්නේ පහත කුමන ගිණුම්කරණ සංකල්පය ද?

- (1) උපචිත
- (2) කාලච්ඡේද
- (3) සමාන්තර
- (4) උපලබ්ධි
- (5) ආරක්ෂණ (.....)

4. ශ්‍රී ලංකාවේ අනුගමනය කරන 'මූල්‍ය වාර්තාකරණයේ සංකල්පනාත්මක රාමුවට' අනුව මූල්‍ය තොරතුරුවල වැඩි දියුණු කිරීමේ ගුණාත්මක ගතිලක්ෂණයක් නොවන්නේ පහත දෑ අතරින් කුමක් ද?

- (1) සංසන්දනාත්මක බව
- (2) විශ්වාසනීය නියෝජනය
- (3) සත්‍යාපනය කළ හැකි බව
- (4) කාලීන බව
- (5) අවබෝධ කරගත හැකි බව (.....)

5. පහත කුමන ප්‍රකාශය ආයතනයක ගිණුම්කරණ ක්‍රියාවලිය සම්බන්ධයෙන් නිවැරදි වේ ද?

- (1) සුළු මුදල් පොත ආයතනයක ලෙජර් ගිණුමක් ලෙස ද භාවිත කෙරේ.
- (2) සියලු මූලික ලියවිලි ආයතනයක ගණකාධිකාරීවරයා විසින් පිළියෙල කරනු ලබයි.
- (3) ණය පදනම මත මිල දී ගත් සියලු වත්කම් සටහන් කිරීම සඳහා ගැනුම් ජර්නලය භාවිත කෙරේ.
- (4) ආයතනයක ශේෂ පිරික්සුම් තුලනය වීම එහි ගිණුම්කරණ ක්‍රියාවලියේ නිවැරදිතාව තහවුරු කරයි.
- (5) භාණ්ඩ ණයට විකුණුම් හා බැඳී සාරාංශගත තොරතුරු ණයගැති පාලන ගිණුමේ සටහන් කරයි. (.....)

6. පහත තොරතුරු සීමිත දායා පොදු සමාගමට අදාළ වේ.

	2016.03.31 දිනට (රු.)	2015.03.15 දිනට (රු.)
ගෙවිය යුතු කුලී	-	60 000
ගෙවිය යුතු අලුත්වැඩියා වියදම්	40 000	80 000

• 2014.04.01 දින සමාගම රු. 30 000ක මාසික කුලියකට ගොඩනැගිල්ලක් කුලියට ගන්නා ලදී.

• 2016.03.31 දිනෙන් අවසන් වර්ෂය සඳහා ගෙවූ කුලී සහ අලුත්වැඩියා වියදම් පිළිවෙලින් රු. 480 000ක් සහ රු. 380 000ක් විය.

2016. 03. 31 දිනට කලින් ගෙවූ කුලී සහ 2016.03.31 දිනෙන් අවසන් වර්ෂය සඳහා අලුත්වැඩියා වියදම්:

කලින් ගෙවූ කුලී (රු.)	අලුත්වැඩියා වියදම් (රු.)
(1) 60 000	340 000
(2) 60 000	420 000
(3) 120 000	340 000
(4) 480 000	420 000
(5) 480 000	300 000 (.....)

7. 2016.03.31 දිනෙන් අවසන් මාසය සඳහා ආයතනයක් විසින් රු. 900 000ක ශුද්ධ වැටුපක් ගෙවන ලදී. සේවක අර්ථසාධක අරමුදල සඳහා සේවක සහ සේව්‍යයාගේ දායකත්වයන් පිළිවෙලින් 10% ක් සහ 15% ක් වන අතර ඒවා 2016 මාර්තු මාසය සඳහා වෙනම ගෙවූ නොමැත. සේවකයන්ගේ වැටුපෙන් කරන එක ම අඩු කිරීම සේවක අර්ථසාධක අරමුදල් දායකය වේ. මෙම ගනුදෙනුවල බලපෑම ගිණුම්කරණ සම්කරණයේ දක්වනුයේ,

වත්කම	වගකීම්	හිමිකම්
(1) රු. 900 000කින් අඩු වේ.	රු. 150 000කින් වැඩි වේ.	රු. 1 000 000කින් අඩු වේ.
(2) රු. 900 000කින් අඩු වේ.	රු. 100 000කින් වැඩි වේ.	රු. 1 000 000කින් අඩු වේ.
(3) රු. 900 000කින් අඩු වේ.	රු. 250 000කින් වැඩි වේ.	රු. 1 150 000කින් අඩු වේ.
(4) රු. 1 000 000කින් අඩු වේ.	රු. 150 000කින් වැඩි වේ.	රු. 1 150 000කින් අඩු වේ.
(5) රු. 1 000 000 කින් අඩු වේ.	-	රු. 1 000 000කින් අඩු වේ. (.....)

8. 2016.03.31 දිනට සීමිත රේණු පොදු සමාගමේ ශේෂ පිරික්සුම් තුලනය නොවූ අතර එම වෙනස අවිනිශ්චිත ගිණුමකට මාරු කරන ලදී. පසුව කරන ලද විමර්ශනයේ දී පහත දෑ හෙළිදරව් විය.

A - විදුලි වියදම් සඳහා ගෙවූ රු. 200 000 මුදල් ගිණුමෙහි පමණක් සටහන් කර තිබුණි.

B - ගැනුම් ජ්‍යෙෂ්ඨ රු. 60 000ක් වැඩියෙන් එකතු කර තිබුණි.

C - ණයගැතියකුගෙන් ලද රු. 50 000ක් මුදල් ගෙවීමක් ලෙස ණයවිඹි පාලන ගිණුමෙහි සටහන් කර තිබුණි.

D -රු. 40 000ක විකුණුම් ඉන්වොයිසියක් ණයගැති ලෙජරයේ පමණක් සටහන් කර තිබුණි.

- (1) A හා C පමණි.
- (2) B හා D පමණි.
- (3) A, B හා C පමණි.
- (4) B, C හා D පමණි.
- (5) A, B, C, හා D යන සියල්ල ම (.....)

9. විවෘත මංගල උත්සව සඳහා ශාලාවක් කුලියට දීමේ නියුතු ව්‍යාපාර ආයතනයක 2016 අප්‍රේල් මාසය තුළ දී පහත ගනුදෙනු සිදු විය. මෙම ශාලාව රු. 400 000කට කුලියට දෙනු ලබන අතර ඉන් 25%ක් ශාලාව වෙන් කරන අවස්ථාවේ දී ද, ඉතිරිය විවෘත මංගල උත්සවයෙන් පසුව සතියක් ඇතුළත ද ගෙවිය යුතු වේ.

දිනය	ගනුදෙනුව	වටිනාකම (රු.)
2016.04.02	2016.03.28 දින පැවති විවෘත උත්සවය සඳහා ලද ඉතිරි මුදල	300 000
2016.04.05	2016.04.27 දින පැවැත්වීමට නියමිත විවෘත උත්සවය සඳහා ලද අත්තිකාරම්	100 000
2016.04.15	2016.05.10 දින පැවැත්වීමට නියමිත විවෘත උත්සවය සඳහා ලද අත්තිකාරම්	100 000
2016.04.30	2016 අප්‍රේල් මාසය සඳහා දරන ලද මෙහෙයුම් වියදම්	330 000

(.....)
2016 අප්‍රේල් මාසය සඳහා ආදායම හා ලාභය/(අලාභය) සහ 2016. 04. 30 දිනට ලැබිය යුතු දෑ කොපමණ ද?

ආදායම (රු.)	ලාභය/ (අලාභය) (රු.)	ලැබිය යුතු දෑ (රු.)
(1) 200 000	(130 000)	600 000
(2) 400 000	70 000	300 000
(3) 500 000	170 000	600 000
(4) 700 000	370 000	300 000
(5) 800 000	470 000	600 000

• ප්‍රශ්න අංක 10 සහ 11ට පිළිතුරු සැපයීමට පහත තොරතුරු භාවිත කරන්න.

2016. 03. 31 දිනෙන් අවසන් වර්ෂය සඳහා පාසලක ආදි ශිෂ්‍ය සංගමයකට අදාළ තොරතුරු පහත දැක්වේ.

විස්තරය	වටිනාකම (රු. 000)
සාමාජික මුදල් ලැබීම් (මෙයින් 1/4ක්, 2015. 03. 31 දිනෙන් අවසන් වර්ෂයට අදාළ වේ.)	360
ක්‍රීඩා උපකරණ මිල දී ගැනීම සඳහා ලද පරිත්‍යාග	500
ස්ථාවර තැන්පතු මත උපයන ලද පොලී ආදායම	50
මුළු වියදම්	300

අතිරේක තොරතුරු:

- සාමාජිකයකුගේ වාර්ෂික සාමාජික මුදල රු. 4 000කි. 2016.03.31 දිනට සංගමයේ සාමාජිකයන් 100ක් විය.
- පරිත්‍යාග ලද වර්ෂයෙන් ආරම්භ වී වර්ෂ 5ක කාලයක් තුළ දී, ආදායම ලෙස හඳුනාගැනීම සංගමයේ ප්‍රතිපත්තිය වේ.
- ස්ථාවර තැන්පතුව මත පොලී 2016.05.31 දින එය කල් පිරීමේ දී ලැබෙනු ඇත.
- සියලු වියදම් මුදලින් ගෙවා ඇත.
- 2015.03.31 දිනට මුදල් ශේෂය රු. 150 000කි.

10. 2016.03.31 දිනෙන් අවසන් වර්ෂය සඳහා අතිරික්තය කොපමණ ද?

- (1) රු. 120 000
- (2) රු. 210 000
- (3) රු. 250 000
- (4) රු. 520 000
- (5) රු. 650 000 (.....)

11. 2016.03.31 දිනෙන් අවසන් වර්ෂය සඳහා මුදල් ශේෂයේ ශුද්ධ වැඩිවීම කොපමණ ද?

- (1) රු. 470 000
- (2) රු. 520 000
- (3) රු. 560 000
- (4) රු. 610 000
- (5) රු. 860 000 (.....)

12. එකතු කළ අගය මත බදු (VAT) සඳහා ලියාපදිංචි ව්‍යාපාරයක් වන සීමිත අර්ථ දැක්වූ සමාගම 2015.04.01 දින රු. 4 140 000කට යන්ත්‍රයක් මිල දී ගන්නා ලදී. මෙහි VAT සඳහා ගෙවූ රු. 540 000ක් අඩංගු වේ. මෙම යන්ත්‍රයේ ඵලදායී ජීව කාලය වර්ෂ 5ක් වන අතර එයට සුන්බුන් අගයක් නොමැත.

LKAS 16 (දේපළ, පිරිසක සහ උපකරණ) ප්‍රමිතයට අනුව 2016.03.31 දිනට යන්ත්‍රයේ ධාරණ වටිනාකම කොපමණ ද?

- (1) රු. 2 448 000
- (2) රු. 2 880 000
- (3) රු. 3 312 000
- (4) රු. 3 600 000
- (5) රු. 4 140 000 (.....)

13. හවුල් ව්‍යාපාරයකට අදාළ ව පහත කුමන ප්‍රකාශය නිවැරදි වේ ද?

- (1) හවුල් ව්‍යාපාරයක හිමිකම් නිරූපණය කරනු ලබන්නේ හවුල්කරුවන්ගේ ප්‍රාග්ධන සහ ජංගම ගිණුම් ශේෂයන් සහ වෙනත් සංචිත ඇත්නම් ඒවායේ ද එකතුවෙනි.
- (2) 1890 හවුල් ව්‍යාපාර ආඥාපනතෙහි 24 වන වගන්තියට අනුව හවුල්කරුවකු වේතනයකට හිමිකම් ලබනුයේ හවුල් ව්‍යාපාරයට යම් සේවාවක් සැපයූ විට පමණි.
- (3) 1890 හවුල් ව්‍යාපාර ආඥාපනතෙහි 24 වන වගන්තියට අනුව හවුල්කරුවන් අතර ලාභාලාභ බෙදාහරිනු ලබන්නේ ඔවුන් හවුල් ව්‍යාපාරයේ ප්‍රාග්ධනයට දායක වී ඇති අනුපාතයට ය.
- (4) හවුල් ව්‍යාපාරයක කීර්තිනාමය ඇස්තමේන්තු කරනු ලබන්නේ හවුල්කරුවන් ඇතුළත් වූ විට දී හෝ විශ්‍රාම ගිය විට දී පමණි.
- (5) හවුල්කරුවකු ඇතුළත් කරගත හැකි වන්නේ හෝ විශ්‍රාම යා හැකි වන්නේ මූල්‍ය වර්ෂයක පළමු වන හෝ අවසාන දිනයේ දී පමණි. (.....)

14. LKAS 2 (නොග) ප්‍රමිතයේ නිර්වචනයට අනුව තොග ලෙස හඳුනාගත හැකි වන්නේ පහත දෑ අතරින් කුමක් ද?

- A - සාමාන්‍ය ව්‍යාපාරික කටයුතුවල දී විකිණීම සඳහා පවත්වා ගනු ලබන භාණ්ඩ
- B - සාමාන්‍ය ව්‍යාපාරික කටයුතුවල දී විකිණීම සඳහා නිෂ්පාදනය වෙමින් පවතින අයිතම

C - නිෂ්පාදන ක්‍රියාවලියේ දී හෝ සේවා සැපයීමේ දී භාවිත කිරීමට ඇති ද්‍රව්‍ය සහ සැපයුම්

- (1) A පමණි.
- (2) A හා B පමණි.
- (3) A හා C පමණි.
- (4) B හා C පමණි.
- (5) A, B හා C යන සියල්ල ම (.....)

15. පහත තොරතුරු සීමිත රකින පොදු සමාගමේ මෝටර් රථ හා බැඳේ.

විස්තරය	රු.'000
2015.04.01 දිනට ධාරණ වටිනාකම	6 500
2015.09.30 දින විකුණූ මෝටර් රථය මත ඇති වූ අලාභය	150
2016.01.01 දින නව මෝටර් රථයක් අත්පත් කරගැනීම	4 000

වර්ෂය ආරම්භයේ දී පැවති සියලු මෝටර් රථ 2010.04.01 දින මිල දී ගෙන ඇත. වර්ෂය තුළ දී විකුණූ මෝටර් රථය රු. 3 000 000ක පිරිවැයකට මිල දී ගෙන ඇත. මෝටර් රථ වාර්ෂික ව 10% බැගින් සරල මාර්ග ක්‍රමයට ක්ෂය කරනු ලැබේ. 2016.03.31 දිනෙන් අවසන් වර්ෂය සඳහා මෝටර් රථ ක්ෂය සහ විකුණන ලද මෝටර් රථයේ විකුණුම් වටිනාකම වනුයේ:

ක්ෂය (රු.'000)	විකුණුම් වටිනාකම (රු.'000)
(1) 650	1 500
(2) 1 000	1 350
(3) 1 100	1 350
(4) 1 100	1 200
(5) 1 250	1 200 (.....)

16. 2016.03.31 දිනෙන් අවසන් වර්ෂය සඳහා සීමිත මානෙල් පොදු සමාගමේ සාරාංශගත ආදායම් ප්‍රකාශනය පහත පරිදි වේ:

විස්තරය	රු.'000
දළ ලාභය	280
වියදම් (රු. 20 000ක ක්ෂය සහ රු. 10 000ක කාර්යාලීය උපකරණ විකුණුම් මත අලාභය ද ඇතුළු ව)	100
ආදායම් බදු වියදම්	80
වර්ෂය සඳහා ලාභය	100

2016.03.31 දිනෙන් අවසන් වර්ෂය තුළ දී පහත අයිතමයන්ගේ ශේෂයන් පහත පරිදි වැඩි වී ඇත.

විස්තරය	රු.'000
තොගය	80
වෙළෙඳ ලැබිය යුතු දෑ	120
වෙළෙඳ ගෙවිය යුතු දෑ	130
වර්ෂය තුළ දී ගෙවූ ආදායම් බදු රු. 50 000කි.	

LKAS 7 (මුදල් ප්‍රවාහ ප්‍රකාශනය) ප්‍රමිතයට අනුව 2016.03.31 දිනෙන් අවසන් වර්ෂයේ දී මෙහෙයුම් කටයුතු තුළින් ජනනය වූ ශුද්ධ මුදල් ප්‍රවාහය කොපමණ ද?

- | | |
|-----------------|-----------------|
| (1) රු. 10 000 | (2) රු. 90 000 |
| (3) රු. 150 000 | (4) රු. 180 000 |
| (5) රු. 230 000 | (.....) |

17. සීමිත ඉසුරු පොදු සමාගමේ 2016.03.31 දිනෙන් අවසන් වර්ෂය සඳහා මූල්‍ය ප්‍රකාශන, අධ්‍යක්ෂකවරු විසින් 2016.06.15 දින අනුමත කරන ලදී. 2016.03.31 දින සිට 2016.06.15 දක්වා කාලයේ දී පහත සිද්ධීන් සමාගමේ සිදු විය.

A - 2016.04.15 දින සිට ව්‍යාපාරයේ කොටසක් වසා දැමීමේ සැලැස්මක් නිවේදනය කරන ලද අතර, මෙමඟින් වාර්ෂික ව රු. 600 000ක් ඉතිරි කිරීමට අපේක්ෂා කෙරේ.

B - රු. 1 000 000ක අලාභයක් ජනනය කරමින් 2016.04.20 දින ප්‍රධාන නිෂ්පාදන පිරිසහයක් ගින්නකින් විනාශ විය.

C - 2016.04.30 දින සිදු කළ ණයට විකුණුම් නිසා ඇති වූ රු. 750 000ක ශේෂයක් සහිත ණයගැතියකු 2016.05.30 දින බුන්වත් විය.

D - 2016.06.15 දින සාමාන්‍ය කොටස් හිමියන්ට රු. 300 000ක අවසාන ලාභාංශයක් ප්‍රකාශයට පත් කිරීම

LKAS 10 (වාර්තා කරන කාලවර්ෂයට පසු සිදුවීම්) ප්‍රමිතයට අනුව 2016.03.31 දිනෙන් අවසන් වර්ෂය සඳහා ඉහත කුමන සිදුවීම් නොගළපන සිද්ධීන් ලෙස සලකනු ලබයි ද?

- (1) A හා B පමණි.
- (2) B හා C පමණි.
- (3) A, C හා D පමණි.
- (4) B, C හා D පමණි.
- (5) A, B, C හා D යන සියල්ල ම (.....)

• ප්‍රශ්න අංක 18, 19 සහ 20ට පිළිතුරු සැපයීමට පහත තොරතුරු භාවිත කරන්න.

2016.03.31 දිනෙන් අවසන් වර්ෂය සඳහා පහත තොරතුරු සීමිත නාමල් පොදු සමාගමට අදාළ වේ.

විස්තරය	රු.'000
විකුණුම්	1 200
විකුණුම් පිරිවැය	600
මෙහෙයුම් වියදම්	300
මෝටර් රථයක් විකිණීම මත ලාභය	80
සාමාන්‍ය කොටස් හිමියන්ට ගෙවූ අතුරු ලාභාංශ	100
ප්‍රත්‍යාගණන හිඟය - කාර්යාලීය උපකරණ	120
ප්‍රත්‍යාගණන අතිරික්තය - ගොඩනැගිලි	180

2015.03.31 දිනෙන් අවසන් වර්ෂය සඳහා කාර්යාලීය උපකරණ ප්‍රත්‍යාගණනය මත රු. 90 000ක අතිරික්තයක් හඳුනාගෙන තිබුණි. 2016.03.31 දිනෙන් අවසන් වර්ෂය තුළ දී පුරාණ වනාවට ගොඩනැගිලි ප්‍රත්‍යාගණනය කර ඇත.

18. ශ්‍රී ලංකා ගිණුම්කරණ ප්‍රමිතවලට අනුව 2016.03.31 දිනෙන් අවසන් වර්ෂය සඳහා හඳුනාගන්නා ලද මුළු ආදායම් සහ මුළු වියදම් කොපමණ ද?

	මුළු ආදායම (රු.'000)	මුළු වියදම (රු.'000)
(1)	1 280	900
(2)	1 340	900
(3)	1 380	1 020
(4)	1 460	1 020
(5)	1 460	1 120 (.....)

19. LKAS 1 (මූල්‍ය ප්‍රකාශන ඉදිරිපත් කිරීම) ප්‍රමිතයට අනුව 2016.03.31 දිනෙන් අවසන් වර්ෂය සඳහා හඳුනාගන්නා ලද ලාභය සහ වෙනත් විස්තීරණ ආදායම කොපමණ ද?

	ලාභය (රු.'000)	වෙනත් විස්තීරණ ආදායම (රු.'000)
(1)	160	180
(2)	250	90
(3)	260	180
(4)	350	90
(5)	380	60 (.....)

20. LKAS 1 (මූල්‍ය ප්‍රකාශන ඉදිරිපත් කිරීම) ප්‍රමිතයට අනුව 2016.03.31 දිනෙන් අවසන් වර්ෂය සඳහා මුළු විස්තීරණ ආදායම සහ රඳවාගත් ඉපැයුම් කොපමණ ද?

	මුළු විස්තීරණ ආදායම (රු.'000)	රඳවාගත් ඉපැයුම් (රු.'000)
(1)	340	160
(2)	340	250
(3)	440	250
(4)	440	260
(5)	440	280 (.....)

21. වෙළෙඳ සමාගමක දළ ලාභ අනුපාතය ස්ථාවර ව තිබිය දී, පසුගිය වර්ෂය හා සැසඳීමේ දී ප්‍රවර්තන වර්ෂයේ ශුද්ධ ලාභ අනුපාතය අඩු වීමට පහත කුමන දෑ බලපානු ලබයි ද?

- A - ප්‍රවර්තන වර්ෂයේ අවසාන තොගයේ ශුද්ධ උපලබ්ධි අගය එහි පිරිවැයට වඩා අඩු වීම
 - B - පොලී ආදායම අඩු වීම
 - C - ගොඩනැගිලි පුරව වරට ගිණයකට ප්‍රත්‍යාගණනය කිරීම
 - D - සාමාන්‍ය කොටස්ගිණියන්ට අතුරු ලාභාංශයක් ගෙවීම
- (1) A හා B පමණි.
 (2) B හා C පමණි.
 (3) A, B, හා C පමණි.
 (4) A, B, හා D පමණි.
 (5) A, B, C හා D යන සියල්ල ම (.....)

22. 2016.03.31 දිනෙන් අවසන් වර්ෂය සඳහා සමාගමක ආදායම ප්‍රකාශනයෙන් පහත තොරතුරු උපුටා ගන්නා ලදී.

විකුණුම්	රු. 4 000 000
වර්ෂයේ ලාභය	රු. 200 000
පොලී වියදම්	රු. 60 000
ආදායම් බදු වියදම්	රු. 40 000

2016.03.31 දිනෙන් අවසන් වර්ෂයේ ශුද්ධ ලාභ අනුපාතය සහ පොලී ආවරණ අනුපාතය කොපමණ ද?

ශුද්ධ ලාභ අනුපාතය (%)	පොලී ආවරණ අනුපාතය (වාර)
(1) 5	3.3
(2) 5	5
(3) 6	4
(4) 6	5
(5) 7.5	4 (.....)

23. පිරිවැය වර්ගීකරණයට අදාළ ව පහත කුමන ප්‍රකාශය නිවැරදි වේ ද?

- (1) නිෂ්පාදන පිරිවැය සමන්විත වන්නේ සෘජු පිරිවැයෙන් පමණි.

- (2) සියලු සෘජු පිරිවැය, විචල්‍ය පිරිවැය වේ.
- (3) යන්ත්‍ර ක්ෂය පාලනය කළ හැකි පිරිවැයක් ලෙස සලකනු ලබයි.
- (4) පිරිවැය, හැසිරීම මත ප්‍රධාන වශයෙන් විචල්‍ය සහ ස්ථාවර ලෙස වර්ග කරනු ලැබේ.
- (5) තොග මැනීම සඳහා පිරිවැය, අදාළ සහ අදාළ නොවන ලෙස වර්ග කරනු ලැබේ. (.....)

• ප්‍රශ්න අංක 24 සිට 25ට පිළිතුරු සැපයීමට පහත තොරතුරු භාවිත කරන්න.

සමාගමක් භාණ්ඩ නිෂ්පාදනය සඳහා 'A' අමුද්‍රව්‍ය යොදාගනී. මෙම අමුද්‍රව්‍යයේ ඇණවුමක පිරිවැය රු. 250ක් වන අතර එහි වාර්ෂික රඳවාගැනීමේ පිරිවැය ඒකකයකට රු. 100කි. 'A' අමුද්‍රව්‍යයෙහි යළි ඇණවුම් ප්‍රමාණය නිරණය කිරීම සඳහා සමාගම ආර්ථික ඇණවුම් ප්‍රමාණ (EOQ) ආකෘතිය භාවිත කරයි. පහත තොරතුරු 'A' අමුද්‍රව්‍යයට අදාළ වේ:

උපරිම පරිභෝජනය	සහියකට ඒකක	750
අවම පරිභෝජනය	සහියකට ඒකක	250
ආර්ථික ඇණවුම් ප්‍රමාණය	ඒකක	1 000
පොරොන්කු කාලය	සති	3 (අවම)-5 (උපරිම)

24. 'A' අමුද්‍රව්‍යයෙහි උපරිම තොග මට්ටමට කොපමණ ද?

- (1) ඒකක 1 750
- (2) ඒකක 2 750
- (3) ඒකක 3 500
- (4) ඒකක 3 750
- (5) ඒකක 4 000 (.....)

25. 'A' අමුද්‍රව්‍යයෙහි වාර්ෂික ඉල්ලුම කොපමණ ද?

- (1) ඒකක 200 000
- (2) ඒකක 400 000
- (3) ඒකක 500 000
- (4) ඒකක 1 250 000
- (5) ඒකක 2 500 000 (.....)

• ප්‍රශ්න අංක 26 සිට 27ට පිළිතුරු සැපයීමට පහත තොරතුරු භාවිත කරන්න.

යන්ත්‍ර සහ නිමැවුම් ලෙස නිෂ්පාදන දෙපාර්තමේන්තු දෙකක් සහ සේවා දෙපාර්තමේන්තුවක් වන ගබඩාවකින් සමන්විත සමාගමකට පහත තොරතුරු අදාළ වේ.

විස්තරය	යන්ත්‍ර	නිමැවුම්	ගබඩාව
අයවැයගත පොදු කාර්ය පිරිවැය	රු. 175 000	රු. 125 000	රු. 50 000
පොදු කාර්ය පිරිවැය	යන්ත්‍ර පැයකට රු. 20	ඉම පැයකට රු. 10	
අන්තර්ග්‍රහණ අනුපාත			

ගබඩාවේ මුළු පොදු කාර්ය පිරිවැය, නිෂ්පාදන දෙපාර්තමේන්තු දෙක අතරේ සමාන ව නැවත විභජනය කෙරේ. සමාගම නිපදවනු ලබන 'X' භාණ්ඩයේ ඒකකයක් නිෂ්පාදනය කිරීම සඳහා යන්ත්‍ර පැය 2ක් සහ ඉම පැය 5ක් අවශ්‍ය වේ.

26. යන්ත්‍ර සහ නිමැවුම් දෙපාර්තමේන්තුවල භාවිත කිරීමට අපේක්ෂිත යන්ත්‍ර පැය සහ ඉම පැය පිළිවෙළින් කොපමණ ද?

	යන්ත්‍ර පැය	ඉම පැය
(1)	8 750	12 500
(2)	10 000	15 000

(3)	10 000	10 000	
(4)	17 500	6 250	
(5)	20 000	7 500	(.....)

27. 'X' භාණ්ඩයේ ඇස්තමේන්තුගත ප්‍රාරම්භික පිරිවැය රු. 120ක් නම්, එහි ඒකකයක නිෂ්පාදන පිරිවැය කොපමණ ද?
- (1) රු. 140 (2) රු. 150
 (3) රු. 160 (4) රු. 170
 (5) රු. 210 (.....)

28. පිරිවැය-පරිමා-ලාභ (CVP) විශ්ලේෂණය සම්බන්ධයෙන් පහත කුමන ප්‍රකාශ සත්‍ය වේ ද?
- A - සම්විච්ඡේදන ලක්ෂ්‍යයට පසුව උපයන ලද දායකය ලාභයක් ජනනය කරයි.
 B - සම්විච්ඡේදන ලක්ෂ්‍යයේ දී මුළු දායකය, මුළු ස්ථාවර පිරිවැයට සමාන වේ.
 C - සම්විච්ඡේදන ලක්ෂ්‍යයෙන් පසුව මුළු දායකය, මුළු ස්ථාවර පිරිවැය හා ලාභයේ එකතුවට සමාන වේ.
 D - සම්විච්ඡේදන ලක්ෂ්‍යයට පෙර ස්ථාවර පිරිවැය මුළු දායකයට වඩා වැඩි වේ.
- (1) A හා B පමණි. (2) B හා C පමණි.
 (3) A, C, හා D පමණි. (4) B, C, හා D පමණි.
 (5) A, B, C හා D යන සියල්ල ම (.....)

29. සමාගමක් තනි භාණ්ඩයක් නිෂ්පාදනය කරනු ලබයි. මෙම භාණ්ඩයේ ඒකකයක නිෂ්පාදන පිරිවැය රු. 200ක් වන අතර ඉන් 75%ක් විචලන වේ. සමාගම වර්තමානයේ දී ඒකක 14 000ක් නිෂ්පාදනය කරන අතර එහි දායක විකුණුම් අනුපාතය 50% කි. වර්තමාන ක්‍රියාකාරී මට්ටමට ඒකක 16 000 දක්වා වැඩි වූ විට රු. 260 000ක අතිරේක ස්ථාවර නිෂ්පාදන පොදු කාර්ය පිරිවැයක් දැරීමට සමාගමට සිදු වේ.

වර්තමාන ක්‍රියාකාරී මට්ටමේ දී සම්විච්ඡේදන ලක්ෂ්‍යය (රුපියල්වලින්) සහ ක්‍රියාකාරී මට්ටම ඒකක 16 000 දී ඒකකයක නිෂ්පාදන පිරිවැය:

	සම්විච්ඡේදන ලක්ෂ්‍යය (රු. '000)	ඒකකයක නිෂ්පාදන පිරිවැය (රු)
(1)	1 400	200.00
(2)	1 400	210.00
(3)	1 400	216.25
(4)	4 200	140.00
(5)	4 200	210.00 (.....)

30. අනෙකුත් සාධක ස්ථාවර ව තිබිය දී ව්‍යාපෘතියක ඉද්ධ වර්තමාන අගය වැඩි වීමට පහත කුමන දෑ හේතු වේ ද?
- A - අපේක්ෂිත මුදල් ගලාඒම් වැඩි වීම
 B - ආරම්භක ආයෝජනයේ පිරිවැය අඩු වීම
 C - වත්කමේ සුන්බුන් අගය වැඩි වීම
 D - අපේක්ෂිත ප්‍රතිලාභ අනුපාතය වැඩි වීම
- (1) A හා B පමණි.
 (2) A හා C පමණි.
 (3) B හා D පමණි.
 (4) A, B, හා C පමණි.
 (5) A, B, C හා D යන සියල්ල ම (.....)

- ප්‍රශ්න අංක 31 සිට 50 තෙක් ප්‍රශ්නවලට කෙටි පිළිතුරු තිත් ඉර මත ලියන්න.
31. පහත කාර්යයන් කළමනාකරණ ගිණුම්කරණයේ විෂයපථය තුළට ඇතුළත් වන්නේ ද යන්න සඳහන් කරන්න.

කාර්යය	ඔව්/නැත
A - භාණ්ඩ මිල කිරීම සඳහා පිරිවැය තොරතුරු සැපයීම
B - පොදු පරමාර්ථ මූල්‍ය ප්‍රකාශන පිළියෙල කිරීම
C - දිගුකාලීන ආයෝජන ව්‍යාපෘති ඇගයීම
D - ගිණුම්කරණ අනුපාත මත ආයතනයක ලාභදායීත්වය විශ්ලේෂණය කිරීම

32. රු. 1 000 000ක් ප්‍රාග්ධනය ලෙස ආයෝජනය කරමින් 2016.01.01 දින විශ්ව විසින් වෙළෙඳ ව්‍යාපාරයක් ආරම්භ කරන ලදී. ඔහු මෙම මුදලෙන් 90%ක් භාණ්ඩ මිල දී ගැනීමට වැය කළ අතර, ඒවා පිරිවැය මත 30%ක ලාභ ආන්තිකයක් සහිත ව විකුණන ලදී. 2016.03.31 දිනට ව්‍යාපාරයේ ඉද්ධ වත්කම් රු. 1 200 000ක් විය. කාලවිච්ඡේදය තුළ දී අමතර ප්‍රාග්ධනය හඳුන්වාදී හෝ ගැනිලි සිදු කර නොමැත.
- 2016.03.31 දිනෙන් අවසන් කාලවිච්ඡේදය සඳහා පහත දෑ ගණනය කරන්න.
- (අ) ලාභය රු.
 (ආ) මෙහෙයුම් වියදම් රු.

33. 2016.04.01 දින සමන් රු. 100 000කට භාණ්ඩ ණයට මිල දී ගන්නා ලදී. එදින ම එම භාණ්ඩ රු. 120 000කට අත්පිට මුදලට විකුණන ලද අතර ඒ සඳහා රු. 5 000ක විකුණුම් වියදම් දරන ලදී.

පහත ආකෘතිය භාවිත කරමින් ගිණුම්කරණ සම්කරණය තුළ මෙම ගනුදෙනුවල ඉද්ධ බලපෑම පෙන්වන්න.

වත්කම් (රු)..... - වගකීම් (රු).....
 +ගිණිකම් (රු).....

34. නිෂ්පාදන ආයතනයක ණයගැති පාලන ගිණුමේ ශේෂය වැඩි වීමට, අඩු වීමට හෝ වෙනස් නොවීමට පහත ගනුදෙනු හේතු වන්නේ ද යන්න සඳහන් කරන්න.

ගනුදෙනුව	වැඩි වේ/ අඩු වේ/ වෙනස් නොවේ
A - භාවිත කරන ලද යන්ත්‍ර ණයට විකිණීම
B - ණයට විකුණූ භාණ්ඩ ආපසු එවීම
C - වර්ෂය තුළ දී බොල් ණය කපා හැරීම
D - වර්ෂය අවසානයේ දී අඩමාන ණය සඳහා වෙන් කිරීම

35. 2016.01.01 දින සමාගමක් විසින් ලැයිස්තුගත මිල රු. 500 000ක් වූ යන්ත්‍රයක් මිල දී ගන්නා ලදී. සැපයුම්කරු ගැනුම් මිල මත 10% ක වෙළෙඳ වට්ටමක් සහ ගෙවිය යුතු මුදල දින 30ක් තුළ පියවුව හොත් 5%ක මුදල් වට්ටමක් දීමට එකඟ වී ඇත. සමාගම දින 30 තුළ දී ගෙවිය යුතු වටිනාකම පියවන ලදී. පහත දෑ සඳහන් කරන්න.
- (අ) යන්ත්‍රය අත්පත් කරගැනීමේ පිරිවැය රු.
 (ආ) 2016.01.31 දිනෙන් අවසන් මාසය සඳහා ලද වට්ටම් සටහන් කිරීමට ඒරනල් සටහන:

36. 2016.03.31 දිනට සමාගමක බැංකු ශේෂය රු. 450 000ක් විය. එය එදිනට බැංකු ප්‍රකාශනයේ ශේෂය සමඟ එකඟ නොවී ය. මෙම ශේෂ සැසඳීමේ දී පහත දෑ හෙළිදරව් විය.

- ණයගැතියකු විසින් රු. 80 000ක වෙක්පතක් බැංකුවේ සෘජු ව තැන්පත් කර තිබුණි.
- බැංකුව විසින් කළ ස්ථාවර නියෝග ගෙවීම් රු. 40 000ක් විය.
- බැංකුවේ තැන්පත් කරන ලද රු. 60 000ක වෙක්පත අගරු වී ඇත.
- බැංකුවේ තැන්පත් කරන ලද රු. 20 000ක වෙක්පත මෙතෙක් උපලබ්ධි වී නොමැත.
- රු. 30 000ක නිකුත් කරන ලද වෙක්පත්, ගෙවීම් සඳහා මෙතෙක් ඉදිරිපත් කර නොමැත.

2016.03.31 දිනට පහත දෑ ගණනය කරන්න.

(අ) සංශෝධිත බැංකු ශේෂය රු.

(ආ) බැංකු ප්‍රකාශනයේ ශේෂය රු.

37. සමාගමක් හා බැඳී පහත එක් එක් අවස්ථාව වඩාත් හොඳින් විස්තර කරනුයේ කුමන ගිණුම්කරණ සංකල්පය ද යන්න සඳහන් කරන්න.

අවස්ථාව	ගිණුම්කරණ සංකල්පය
A - ඉඩමක සාධාරණ අගය වැඩි වුව ද එය අත්පත් කරගත් මිලට වාර්තා කිරීම
B - යන්ත්‍ර භාවිත කිරීමට අපේක්ෂිත කාලසීමාව තුළ දී ඒවායේ ක්ෂය හඳුනාගැනීම
C - ගැනුම් මිල රු. 5 000ට අඩු සියලු වත්කම්, වියදම් ලෙස හඳුනාගැනීම
D - තොග තක්සේරු කිරීම සඳහා පෙර-පිවිසි-පෙර-පිට මිල ක්‍රමය අඛණ්ඩ ව භාවිත කිරීම

38. පහත එක් එක් අයිතමය හඳුනාගනු ලබන්නේ කුමන මූල්‍ය ප්‍රකාශන මූලිකාංගයෙහි ද යන්න සඳහන් කරන්න.

අයිතමය	මූලිකාංග
A - රඳවාගත් ඉපැයුම්
B - ලැබිය යුතු පොලී
C - කාර්යාල උපකරණ විකුණුම් මත අලාභය
D - වගකීම් සහතික සඳහා ප්‍රතිපාදන

- ප්‍රශ්න අංක 39 සිට 40ට පිළිතුරු සැපයීමට පහත තොරතුරු භාවිත කරන්න.

ශක්ති, කල්ප සහ පවත් විසින් ලාභාලාභ පිළිවෙළින් 5:3:2 අනුපාතයට බෙදාගනිමින් හවුල් ව්‍යාපාරයක් පවත්වාගෙන ගියහ. 2016.03.31 දින පවත් හවුල් ව්‍යාපාරයෙන් විශ්‍රාම ගන්නා ලද අතර, එදිනට කීර්තිනාමය රු. 1 000 000කට ඇස්තමේන්තු කරන ලදී. පොත්වල කීර්තිනාම ගිණුමක් පවත්වා නොගැනීමට

හවුල් ව්‍යාපාරයේ ප්‍රතිපත්තිය වේ. ලාභාලාභ සමසම වී බෙදා ගනිමින් ශක්ති සහ කල්ප විසින් හවුල් ව්‍යාපාරය දිගට ම පවත්වා ගන්නා ලදී. 2016.03.31 දිනෙන් අවසන් වර්ෂය තුළ දී හවුල්කරුවන්ගේ ජංගම ගිණුම් තුළ සටහන් කරන ලද ගනුදෙනුවල සාරාංශය පහත පරිදි වේ:

විස්තරය	ශක්ති (රු.'000)	කල්ප (රු.'000)	පවත් (රු.'000)
ලාභ කොටස	500	300	200
චේතන	400	400	400
ප්‍රාග්ධන පොලී	300	200	100
ගැනීම්	(40)	-	(20)
ගෙවූ චේතන	(400)	(400)	(400)

39. හවුල්කරුවන්ගේ ප්‍රාග්ධන ගිණුම්වල කීර්තිනාමය ගැලපීමට අදාළ ජර්නල් සටහන:

.....
.....
.....
.....

40. පහත සඳහන් දෑ ගණනය කරන්න.

(අ) 2016.03.31 දිනෙන් අවසන් වර්ෂය සඳහා හවුල් ව්‍යාපාරයේ ලාභය රු.

(ආ) විසර්ජනය කළ මුළු ලාභය ශක්තිට රු.
පවත්ට රු.

41. LKAS 8 (ගිණුම්කරණ ප්‍රතිපත්ති, ගිණුම්කරණ ඇස්තමේන්තු වෙනස්වීම් සහ වැරදි) ප්‍රමිතයට අනුව සමාගමකට ගිණුම්කරණ ප්‍රතිපත්ති වෙනස් කළ හැකි අවස්ථා දෙක සඳහන් කරන්න.

-
-

42. ගනුදෙනුකරුවන් මිල දී ගන්නා භාණ්ඩ දෝෂ සහිත වූ විට එහි මිල ආපසු ගෙවීම විදුලි උපකරණ විකුණන වෙළෙඳ සැලක ප්‍රතිපත්තිය වේ. තෙසේ වුව ද එවැනි තොරතුරු බැඳීමක් නොමැත. LKAS 37 (ප්‍රතිපාදන අසම්භාව්‍ය වගකීම් සහ අසම්භාව්‍ය වත්කම්) ප්‍රමිතියට අනුව මෙහි දී ප්‍රතිපාදනයක් හඳුනාගැනීමට සම්පූර්ණ කළ යුතු නිර්ණායක තුන සඳහන් කරන්න.

-
-
-

43. LKAS 17 (කල්බදු) ප්‍රමිතියට අනුව කල්බදුදක්, මූල්‍ය කල්බදුදක් ලෙස වර්ග කිරීමට භාවිත කරන නිර්ණායක දෙකක් සඳහන් කරන්න.

-
-

44. සමාගමක් නව යන්ත්‍රයක් රු. 5 500 000කට මිල දී ගන්නා ලදී. මෙම මිල දී ගැනීමට අදාළ ව කරන ලද පහත ගෙවීම් LKAS 16 (දේපළ පිරිසක සහ උපකරණ) ප්‍රමිතියට අනුව හඳුනාගනු

ලබනුයේ යන්ත්‍රයේ ආරම්භක පිරිවැයෙහි ද, වියදම්වල ද යන්න අදාළ තීරුවෙහි '✓' ලකුණක් යොදමින් දැක්වන්න.

අයිතමය	වටිනාකම (රු. 000)	ආරම්භක පිරිවැය	වියදම්
A- යන්ත්‍ර ක්‍රියාකරු පුහුණු කිරීම	120
B- ස්ථාපිත කිරීම සහතික කළ ඉංජිනේරුවරයාගේ ගාස්තුව	12
C- යන්ත්‍රය අත්හදා බැලීම	220
D- උත්සවාකාරයෙන් යන්ත්‍රය විවෘත කිරීම	150

45. 2016.03.31 දිනෙන් අවසන් වර්ෂය සඳහා පහත තොරතුරු සමාගමකට අදාළ වේ.

- වර්ෂය තුළ දී රු. 250 000ක් පිරිවැය වූ කාර්යාල උපකරණයක් රු. 50 000ක ලාභයක් සහිත ව විකුණන ලදී. විකුණූ දිනට මෙම වස්තුවේ සමුච්චිත ක්ෂය රු. 120 000ක් විය.
- 2015.04.01 දින පිරිවැය රු. 1 500 000ක් වූ ඉඩමක් රු. 500 000ක් අතැති මුදලින් ද, ඉතිරිය ඉඩම උකස් කර ලබාගත් බැංකු ණයකින් ද ගෙවා මිල දී ගන්නා ලදී. 2016.03.31 දින මෙම ණය සඳහා රු. 100 000ක පොලියක් ගෙවන ලදී.

ඉහත ගනුදෙනු තුළින් පැනනැගුණු මුදල් ප්‍රවාහයන් (වටිනාකම් සහිත ව) සහ LKAS 7 (මුදල් ප්‍රවාහ ප්‍රකාශනය) ප්‍රමිතයට අනුව මෙම මුදල් ප්‍රවාහයන්ගේ නිසි වර්ගීකරණයන් සඳහන් කරන්න.

මුදල් ප්‍රවාහය	වටිනාකම (රු.)	වර්ගීකරණය
A-
B-
C-
D-

46. අනෙකුත් සාධක ස්ථාවර ව කිබිය දී පහත එක් එක් අනුපාතයන්ගේ වැඩි වීම සමාගමක ද්‍රවශීලතාවය වැඩි දියුණු වීමක් පෙන්නුම් කරන්නේ ද යන්න සඳහන් කරන්න.

අනුපාතය	ද්‍රවශීලතාවය වැඩි දියුණු වීම (මව්/ නැත)
A- ණයගැති පිරිවැටුම
B- ණය එකතු කිරීමේ කාලය
C- තොග පිරිවැටුම
D- තොග රඳවාගැනීමේ කාලය

47. කම්ප නිෂ්පාදනය කරන සමාගමක් විසින් පහත පිරිවැය දරන ලදී. මෙම පිරිවැය අයිතම, විචල්‍ය (V) හෝ ස්ථාවර (F) හෝ ලෙස වර්ග කර, ඒවා නිෂ්පාදිත පිරිවැයට ඇතුළත් වන්නේ ද යන්න දැක්වන්න.

පිරිවැය	V/F	නිෂ්පාදිත පිරිවැය (මව්/නැත)
A- නිපදවන ලද කම්ප ප්‍රමාණය මත සේවක වේතන
B- කම්පවලට අල්ලනු ලබන බොන්තම්වල පිරිවැය
C- කර්මාන්තශාලාව සඳහා රක්ෂණ වාරිකය
D- නිෂ්පාදන සුපරීක්ෂකවරුන්ගේ වැටුප්

48. වෙළෙඳ සමාගමක් තොග නිකුත් කිරීම් මිල කිරීම් සඳහා හරිත සාමාන්‍ය ක්‍රමය යොදාගනී. 2016 මාර්තු මාසයේ තොග අයිතමයකට අදාළ තොරතුරු පහත දී ඇත.

දිනය	විස්තරය	ප්‍රමාණ (ඒකක)	මිල (රු.)
2016.03.01	ශේෂය	1 000	10
2016.03.07	ගැනුම්	2 000	15
2016.03.14	ගැනුම්	4 000	11
2016.03.20	විකුණුම්	4 000	?

පහත දෑ ගණනය කරන්න.
 (අ) 2016 මාර්තු මාසයේ විකුණුම් පිරිවැය රු.
 (ආ) 2016.03.31 දිනට තොගය රු.

49. සමාගමක් විසින් තනි භාණ්ඩයක් නිෂ්පාදනය කර අලෙවි කරනු ලබයි. පහත තොරතුරු එහි ඒකක 10 000ක නිෂ්පාදන මට්ටමට අදාළ වේ.

ඒකකයක විකුණුම් මිල	රු.	90
ඒකකයක විචල්‍ය පිරිවැය	රු.	60
ස්ථාවර පිරිවැය	රු.	180 000

අනෙකුත් සාධක ස්ථාවර ව කිබිය දී වෙළෙඳ පොළ වෙනස් වීම් හේතුවෙන් ඒකකයක විකුණුම් මිල සහ විචල්‍ය පිරිවැය පිළිවෙළින් 30%කින් සහ 20% ඉහළ යනු ඇතැයි අපේක්ෂා කෙරේ. පහත දෑ ගණනය කරන්න:

අවස්ථාව	සමවර්ෂීය ලක්ෂ්‍යය (ඒකක)	ආරක්ෂිත ආන්තිකය (ඒකක)
(අ) වෙළෙඳ පොළ තත්ත්වය වෙනස් වීමට පෙර
(ආ) වෙළෙඳ පොළ තත්ත්වය වෙනස් වීමට පසු

50. සමාගමක් විසින් රු. 2 400 000කට යන්ත්‍රයක් මිල දී ගැනීමට සලකා බලමින් සිටී. එහි එල්ලායී ජීව කාලය සහ සුන්බුන් අගය පිළිවෙළින් වසර 5ක් සහ රු. 600 000ක් වේ. ක්ෂය වෙන් කිරීම සඳහා සරල මාර්ග ක්‍රමය භාවිත කරනු ලබයි. මෙම යන්ත්‍රයෙන් රු. 600 000ක ඉද්ධ මුදල් ප්‍රවාහයක් සෑදී වර්ෂයක දී ම අපේක්ෂා කෙරේ.

පහත දෑ ගණනය කරන්න.
 (අ) පිළිගෙවුම් කාලය (වසර)
 (ආ) ගිණුම්කරණ ප්‍රතිලාභ අනුපාතය-සාමාන්‍ය ආයෝජනය මත පදනම් ව (%)

අධ්‍යයන පොදු සහතික පත්‍ර (උසස් පෙළ) විභාගය, 2016 අගෝස්තු
General Certificate of Education (Adv.Level) Examination, August 2016

ගිණුම්කරණය II/පැය තුනයි

❖ පළමු වන හා දෙවන ප්‍රශ්න ඇතුළු ව ප්‍රශ්න හයකට පමණක් පිළිතුරු සපයන්න.

1. ලිපිද්‍රව්‍ය වෙළඳාමේ නියුතු සීමිත සුමේධ පොදු සමාගමේ 2016.03.31 දිනට ශේෂ පිරික්සුම පහත දී ඇත. මෙය එකතු කළ අගය මත බදු (VAT) සඳහා ලියාපදිංචි සමාගමකි.		
විස්තරය	හර (රු. 000)	බැර (රු. 000)
වැටුප්	1 000	
කුලී	540	
විදුලිය	120	
දුරකථන	75	
ගැනුම්	6 000	
VAT ගෙවීම්	600	
2015. 04. 01 දිනට දේපළ, පිරියත සහ උපකරණ	10 000	
2015. 04. 01 දිනට නොගෙය	1 200	
වෙළෙඳ ලාභිය යුතු දෑ	7 000	
බැංකුවේ ඇති මුදල්	730	
ප්‍රවර්තන වර්ෂය සඳහා ගෙවන ලද ආදායම් බදු		535
විකුණුම්		12 000
VAT එකතු කිරීම්		1 320
ප්‍රකාශිත සාමාන්‍ය කොටස් ප්‍රාග්ධනය ...		4 000
2015. 04. 01 දිනට රඳවාගත් ඉපයුම්		2 327
ප්‍රත්‍යාගණන සංචිත - කාර්යාල උපකරණ		600
කල්බදු ණයගිණියෝ		2 353
පොදු සංචිත		1 200
2015. 04. 01 දිනට සමුච්චිත ක්ෂය - දේපළ, පිරියත සහ උපකරණ		4 000
		27 800
		27 800

අතිරේක තොරතුරු:

- 2016.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමට පෙර පහත දෑ සඳහා ගැලපීම් කළ යුතු වේ.
- (i) වෙළෙඳ නියෝජිතයන්ට විකුණුම් මත ගෙවූ 2% ක කොමිස්, වැටුප් තුළ ඇතුළත් කර ඇත.
- (ii) 2016 මාර්තු මාසය සඳහා රු. 15 000ක විදුලි බිල මෙතෙක් ගෙවා නොමැත.
- (iii) 2016 මාර්තු මාසය සඳහා රු. 18 000ක දුරකථන ගාස්තු කලින් ගෙවා ඇත. කෙසේ වුව ද මාර්තු මාසය සඳහා බිල රු. 8 000ක් විය.
- (iv) අයිතම ක්‍රමය මත සමාගම තොග අගය කරයි. 2016.03.31 දිනට පැවති නොගෙය, ලිපි ද්‍රව්‍ය අයිතම කාණ්ඩ තුනකින් සමන්විත විය. මෙදිනට ඒවායේ පිරිවැය සහ ශුද්ධ උපලබ්ධි අගය පහත පරිදි විය.

කාණ්ඩය	පිරිවැය (රු. 000)	ශුද්ධ උපලබ්ධි අගය (රු. 000)
A	520	600
B	320	250
C	280	300

(v) 2016.03.31 දිනට රු. 750 000ක ශේෂයක් සහිත ණයගැතියකු බුන්වත් වී ඇති බව 2016.04.30 දින ප්‍රකාශයට පත් කරන ලදී. 2016.05.15 දින සමාගමේ අධ්‍යක්ෂකවරු විසින් මූල්‍ය ප්‍රකාශන අනුමත කරන ලදී.

(vi) 2015.04.01 දිනට දේපළ, පිරියත සහ උපකරණ සහ ඒවායේ සමුච්චිත ක්ෂයවල සංයුතිය පහත පරිදි විය.

විස්තරය	පිරිවැය/ වටිනාකම (රු. 000)	සමුච්චිත ක්ෂය (රු. 000)	ධාරණ වටිනාකම (රු. 000)
මෝටර් රථ (කල්බදු පදනමට) - පිරිවැයට	6 000	2 400	3 600
කාර්යාල උපකරණ - සාධාරණ අගයට	2 500	1 000	1 500
ලී බඩු සහ සවි කිරීම් - පිරිවැයට	1 500	600	900
එකතුව	10 000	4 000	6 000

- සියලු ම වත්කම් (කල්බදු වත්කම් ද ඇතුළු ව) 2013.04.01 දින අත්පත් කරගෙන ඇති අතර එදිනට ඒවායේ එල්ලායී ජීව කාලය වසර 5ක් ලෙස ඇස්තමේන්තු කරන ලදී. ඒවා සරල මාර්ග ක්‍රමයට ක්ෂය කරනු ලබයි.
- (vii) 2015.04.01 දින ලී බඩු සහ සවි කිරීම්වල ඉතිරි එල්ලායී ජීව කාලය වසර 6ක් ලෙස සංශෝධනය කරන ලදී. තව ද 2016.03.31 දින කාර්යාල උපකරණ රු. 1 800 000ක වෙළෙඳ පොළ අගයට ප්‍රත්‍යාගණනය කරන ලදී.
- (viii) මෝටර් රථ, භාණ්ඩ ප්‍රවාහනය සඳහා භාවිතයට ගන්නා අතර ඒවායේ කල්බදු කාලය වසර 5කි. වාර්ෂික කල්බදු වාරිකය රු. 1 583 000කි. ප්‍රවර්තන වර්ෂයේ කල්බදු වාරිකය ගෙවා ඇති අතර එය සම්පූර්ණයෙන් ම කල්බදු ණයගිණි ගිණුමට හර කර ඇත. මෙය සම්බන්ධ ව වෙනත් කිසිදු සටහනක් තබා නොමැත. කල්බදු පොලිය පහත පරිදි වේ.

වසර	පොලිය (රු. 000)
2013/14	600
2014/15	502
2015/16	394
2016/17	275
2017/18	144

(ix) 2016.03.31 දින සමාගම විසින් පොදු සංචිත ප්‍රාග්ධනික කරමින් කොටසක් රු. 20 බැගින් සාමාන්‍ය කොටස් 40 000ක් දැනට සිටින කොටස්කරුවන්ට නිකුත්

කර ඇත. කෙසේ වුව ද මේ සම්බන්ධයෙන් කිසිදු සටහනක් තබා නොමැත.

(X) ප්‍රවර්තන වර්ෂය සඳහා ආදායම් බද්ද රු. 500 000ක් ලෙස ඇස්තමේන්තු කර ඇත.

අවශ්‍ය වන්නේ:

LKAS I (මූල්‍ය ප්‍රකාශන ඉදිරිපත් කිරීම) ප්‍රමිතයට අනුව ප්‍රසිද්ධ කිරීම සඳහා සීමිත සුමේධ පොදු සමාගමේ පහත මූල්‍ය ප්‍රකාශන (සටහන් ද ඇතුළත් ව):

- (1) 2016.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීරණ ආදායම් ප්‍රකාශනය
- (2) 2016.03.31 දිනෙන් අවසන් වර්ෂය සඳහා හිමිකම් වෙනස් වීමේ ප්‍රකාශනය
- (3) 2016.03.31 දිනට මූල්‍ය තත්ත්ව ප්‍රකාශනය

(මුළු ලකුණු 20 යි)

2. (අ) ලාභාලාභ සම සමච්ච බෙදාගන්නා රංග සහ එරංග උපදේශන සේවා සපයන ව්‍යාපාරයක හවුල්කරුවන් වූහ. 2015.04.01 දින උදාර හවුල්කරුවකු ලෙස බඳවා ගන්නා ලදී. සංශෝධනය කරන ලද හවුල් ව්‍යාපාර ගිවිසුම පහත පරිදි වේ.

- රංග, එරංග සහ උදාර පිළිවෙළින් ලාභාලාභ 2:2:1 අනුපාතයට බෙදාගනු ලබයි.
- හවුල් ව්‍යාපාරයේ පොත්වල කීර්තිනාම ගිණුමක් පවත්වා නොගන්නා අතර කීර්තිනාමයට අදාළ සියලු ගැලපීම් හවුල්කරුවන්ගේ ප්‍රාග්ධන ගිණුම් තුළින් සටහන් කරයි.
- හවුල්කරුවන් වර්ෂ අවසාන ප්‍රාග්ධන ශේෂ මත 10%ක වාර්ෂික පොලියකට හිමිකම් ලබයි.
- එරංගට සහ උදාරට රු.40 000 බැගින් මාසික වේතනයක් හිමි වේ.
- හවුල් ව්‍යාපාරයට ලබාදෙන ණය සඳහා හවුල්කරුවන් වාර්ෂික ව 8%ක පොලියකට හිමිකම් ලබයි.

2016.03.31 දිනට හවුල් ව්‍යාපාරයේ ශේෂ පිරික්සුම පහත පරිදි විය:

විස්තරය	හර (රු. 000)	බැර (රු. 000)
උපදේශන ආදායම්		8 600
උපදේශන වියදම්.....	3 500	
මෙහෙයුම් වියදම්.....	1 200	
එරංගට ගෙවූ වේතන.....	480	
2016.01.01 දින උදාර ලබාදුන් ණය		2 000
උදාරට ගෙවූ ණය පොලී	30	
2016.03.31 දිනට දේපළ, පිරිසික සහ උපකරණ-ධාරණ වටිනාකමට	6 000	
දේපළ, පිරිසික සහ උපකරණ මත ක්ෂය.....	1 800	
වෙනත් ආදායම්		100
බැංකුවේ ඇති මුදල්	290	
2015.04.01 දිනට ප්‍රාග්ධන රංග		1 000
ගිණුම් එරංග		1 000
2015.04.01 දිනට ජංගම රංග		200
ගිණුම් එරංග		100
උදාර රැගෙන ආ මුදල		300
	<u>13 300</u>	<u>13 300</u>

අතිරේක තොරතුරු:

(i) උදාර පහත දැ ප්‍රාග්ධනය ලෙස ගෙන එන ලදී.

	රු. 000
කර්යාල උපකරණ	700
මුදල්	300

කෙසේ වුව ද උදාර ගෙන ආ මුදල පමණක් ගිණුම් පොත්වල සටහන් කර තිබුණි.

(ii) උදාර බඳවා ගන්නා අවස්ථාවේ දී හවුල් ව්‍යාපාරයේ කීර්තිනාමය රු.1 800 000ක් ලෙස ඇස්තමේන්තු කරන ලදී.

(iii) දේපළ, පිරිසික සහ උපකරණ පිරිවැය මත වාර්ෂික ව 10% බැගින් සරල මාර්ග ක්‍රමයට ක්ෂය කරනු ලැබේ.

(iv) 2016.01.01 දින හවුල් ව්‍යාපාරය සේවාදායක වෙත මාසික ව රු.100 000ක ගාස්තුවකට උපදේශන සේවා සැපයීම සඳහා ගිවිසුමකට ඇතුළත් විය. මෙදින සේවාදායකයා රු. 500 000ක් ගෙවූ අතර එය උපදේශන ආදායම් ලෙස සටහන් කර තිබුණි.

(v) 2016.03.31 දින හවුල් ව්‍යාපාරයේ බැංකු ගිණුමේ ශේෂය එදිනට බැංකු ප්‍රකාශනයේ ශේෂය සමඟ එකඟ නොවී ය. පසුව කරන ලද විමර්ශනයේ දී පහත දැ අනාවරණය විය.

- බැංකුවේ සෘජු ව තැන්පත් කරන ලද රු. 300 000ක උපදේශන ආදායමක් ගිණුම් පොත්වල සටහන් කර නොතිබුණි.
- උපදේශන සේවාවක් වෙනුවෙන් රංගගේ බිරිඳගෙන් ලද රු. 50 000ක වෙක්පතක් බැංකුවේ තැන්පත් කළ නමුත් මෙතෙක් උපලබ්ධි වී නොමැත. මෙය වෙනත් ආදායම් ලෙස සටහන් කර ඇත.
- බාහිර උපදේශකයන්ට නිකුත් කළ රු. 250 000ක වෙක්පත් ගෙවීමට ඉදිරිපත් කර නොතිබුණි.
- එරංගගේ රු. 50 000ක නිවාස ණය වාරිකය ස්ථාවර නියෝග මත හවුල් ව්‍යාපාරයේ බැංකු ගිණුමෙන් ගෙවා ඇති මුත් ගිණුම් පොත්වල සටහන් කර නොතිබුණි.

අවශ්‍ය වන්නේ:

- (1) 2016.03.31 දිනට සංශෝධිත මුදල් ශේෂය සහ බැංකු සැසඳුම් ප්‍රකාශනය
- (2) 2016.03.31 දිනෙන් අවසන් වර්ෂය සඳහා හවුල් ව්‍යාපාරයේ ආදායම් ප්‍රකාශනය (විස්තීරණයක් සහිතව)
- (3) 2016.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන සහ ජංගම ගිණුම්

(ලකුණු 10යි)

(ආ) සපත්තු නිෂ්පාදනයේ නියුතු ඩෙල්ටින් සමාගමට නිෂ්පාදන දෙපාර්තමේන්තු දෙකක් සහ නඩත්තු කටයුතු සඳහා වූ සේවා දෙපාර්තමේන්තුවක් ඇත. ඒකක 5 000ක ක්‍රියාකාරී මට්ටමේ දී ඉදිරි වර්ෂය සඳහා අයවැයගත තොරතුරු පහත පරිදි වේ.

විස්තරය	එකතුව	නිෂ්පාදන	නිෂ්පාදන	නඩත්තු දෙපාර්තමේන්තුව
		දෙපාර්තමේන්තුව	දෙපාර්තමේන්තුව	
		A	B	
වක්‍ර වැටුප් (රු.)	75 000	46 000	13 000	16 000
යන්ත්‍ර ක්ෂය (රු.)	30 000	20 000	10 000	-
කුලී (රු.)	90 000	?	?	?

ආරක්ෂක ගාස්තු (රු.)	45 000	?	?	?
විදුලිය (රු.)	80 000	?	?	?
යන්ත්‍ර පැය	15 000	10 000	5 000	-
ඉම පැය	14 000	2 000	12 000	-
භූමි ප්‍රමාණය (වර්ග මීටර)	9 000	3 800	3 600	1 600
ආරක්ෂක සේවකයන් සංඛ්‍යාව	15	7	7	1
කිලෝ වොට් පැය	1 600	1 000	500	100

අතිරේක තොරතුරු:

- (i) නඩත්තු දෙපාර්තමේන්තුවේ මුළු පොදු කාර්ය පිරිවැය, නිෂ්පාදන දෙපාර්තමේන්තු A සහ B අතර පිළිවෙලින් 5:3 අනුපාතයට විභජනය කළ යුතු ය.
- (ii) A නිෂ්පාදන දෙපාර්තමේන්තුව යන්ත්‍ර පැය ද, B නිෂ්පාදන දෙපාර්තමේන්තුව ඉම පැය ද, පොදු කාර්ය පිරිවැය අන්තර්ග්‍රහණය සඳහා යොදාගැනේ.
- (iii) සපත්තු යුගලයක් නිෂ්පාදනය කිරීම සඳහා නිෂ්පාදන දෙපාර්තමේන්තු A සහ B පිළිවෙලින් පැය 5ක් සහ පැය 3ක් ගත කරයි.
- (iv) එක් සපත්තු යුගලයක් නිෂ්පාදනය කිරීම සඳහා සෘජු පිරිවැය

අමුද්‍රව්‍ය	යුගලයකට	රු. 30
ඉමය	යුගලයකට	රු. 20
- (v) නිෂ්පාදන නොවන පොදු කාර්ය පිරිවැය:

විවිධ	යුගලයකට	රු. 25
ස්ථාවර		රු. 105 000

අවශ්‍ය වන්නේ:

- (1) විභජන පදනම නම් කරමින් පොදු කාර්ය පිරිවැය විශ්ලේෂණ පත්‍රිකාව
- (2) එක් එක් නිෂ්පාදන දෙපාර්තමේන්තුව සඳහා පොදු කාර්ය පිරිවැය අන්තර්ග්‍රහණ අනුපාත
- (3) සපත්තු යුගලයක නිෂ්පාදන පිරිවැය
- (4) ක්‍රියාකාරී මට්ටම ඒකක 5000 දී මුළු පිරිවැය
(ලකුණු 10යි.)
(මුළු ලකුණු 20යි.)

3. සමන් සිල්ලර වෙළෙඳ ව්‍යාපාරයක් පවත්වාගෙන යනු ලබයි. 2016.03.31 දිනෙන් අවසන් වර්ෂය සඳහා කෙටුම්පත් ආදායම් ප්‍රකාශනයේ රු. 600 000ක ලාභයක් වාර්තා කරන ලදී. 2016.03.31 දිනට කෙටුම්පත් මූල්‍ය තත්ත්ව ප්‍රකාශනයේ රු.50 000ක මුදල් ශේෂයක් පෙන්වන ලදී. කෙසේ වුව ද ඔහු ගිණුම් පොත් නිසියාකාර ව පවත්වා නොගනී. පහත ගනුදෙනු ගිණුම් පොත්වල වාර්තා කර නොමැති බව පසුව හෙළිදරව් විය.

අංකය ගනුදෙනුව

- 1. රු. 80 000කට භාණ්ඩ ණයට විකිණීම. මෙම භාණ්ඩවල පිරිවැය රු. 60 000ක් විය.
- 2. රු. 36 000කට ණයට විකිණූ භාණ්ඩ ආපසු එවීම. මෙම භාණ්ඩවල පිරිවැය රු. 30 000ක් විය.
- 3. පිරිවැය රු. 10 000ක් වූ භාණ්ඩ පරිත්‍යාග කිරීම
- 4. ව්‍යාපාරයේ නඩත්තු වියදම් රු. 10 000ක් විය. මෙයින් රු. 6 000ක් සමන් විසින් පුද්ගලික ව ගෙවන ලද අතර ඉතිරිය ව්‍යාපාරය විසින් ගෙවන ලදී.

- 5. 2015.07.01 දින රු. 12%ක වාර්ෂික පොලිය රු.300 000ක බැංකු ණයක් ලබාගැනීම. පොලිය මෙතෙක් ගෙවා නොමැත.
- 6. 2016.03.31 දින රු. 280 000ක අත්පිට මුදලට ත්‍රී රෝද රථයක් මිල දී ගැනීම
- 7. ණයගැතියකුගෙන් අය විය යුතු රු. 30 000ක් ඔහුට ණයගිණියකු ලෙස ගෙවිය යුතු වූ රු. 50 000කට එරෙහි ව හිලව් කිරීම, ඉතිරිය මුදලින් ගෙවන ලදී.
- 8. රු. 12 000ක් සමන්ගේ ජීවිත රක්ෂණ වාර්තය වෙනුවෙන් ගෙවා ඇත.
- 9. ගනුදෙනු අංක 10 අදාළ ව ලැබිය යුතු මුදල 5%ක වට්ටමක් අඩු කිරීමෙන් පසු ලැබීම
- 10. පෙර වර්ෂයක දී බොල් ණය ලෙස කපා හල රු. 15 000ක් ලැබීම

අවශ්‍ය වන්නේ:

- (1) මෙම ගනුදෙනුවල බලපෑම (අගයන් සහිත ව) ගිණුම්කරණ සමීකරණය භාවිත කරමින් පෙන්වුම් කර, එක් එක් අගය ඉදිරියෙන් එය වැඩි වේ නම් (+) ද, අඩු වේ නම් (-) ද යන්න සඳහන් කරන්න. (පහත දී ඇති ආකෘතියට සමාන ආකෘතියක් භාවිත කරන්න.)

රු. '000	වගකීම්	හිමිකම	
		වෙනත් ගෙවිය යුතු දැ	
		වෙළෙඳ ගෙවිය යුතු දැ	
වත්කම්	දිගුකාලීන ණය		
	මුදල්		
	වෙළෙඳ ලැබිය යුතු දැ		
	නොග		
		දේපළ, පිරිසක සහ උපකරණ	
		ගනුදෙනු අංකය	

- (2) 2016.03.31 දිනට සංශෝධිත මුදල් ශේෂය
- (3) 2016.03.31 දිනෙන් අවසන් වර්ෂය සඳහා සංශෝධිත ලාභය (හිමිකම මත ගනුදෙනුවල ශුද්ධ බලපෑම පදනම් ව) (මුළු ලකුණු 15 යි)
- 4. දිවුලු ඔහුගේ පුද්ගලික ඉතුරුම්වලින් රු. 900 000ක් ආයෝජනය කරමින් 2016.04.01 දින නිෂ්පාදන ව්‍යාපාරයක් ආරම්භ කරන ලදී. 2016 අප්‍රේල් මාසය තුළ

දී සිදු කරන ලද ගනුදෙනුවල සාරාංශය පහත දී ඇත.
 (i) මුදල් ලැබීම් සහ ගෙවීම් ජර්නල්වල සටහන් කළ ගනුදෙනුවල සාරාංශය:

ලැබීම්:	රු' 000
විකුණුම්	6 000
ණයගැනියන්ගෙන් ලැබීම්	2 000
ගෙවීම්:	
අමුද්‍රව්‍ය ගැනුම්	1 200
ණයගිණියන්ට ගෙවීම්	800
අමුද්‍රව්‍ය මිල දී ගැනීම සඳහා ගෙවූ අත්තිකාරම්	300
යන්ත්‍ර ක්‍රියාකරුවන්ගේ වේතන	400
නිෂ්පාදන සුපරීක්ෂකවරුන්ගේ වැටුප්	700
කර්මාන්තශාලා වීදුලිය	60
කර්මාන්තශාලා කුලී	600
පරිපාලන වියදම්	200
යන්ත්‍රයක් මිල දී ගැනීම (2016.04.01 දින)	4 000

(ii) අනෙකුත් මූලික සටහන් පොත්වල එකතුව:

	රු. 000
විකුණුම් ජර්නලය	12 000
ගැනුම් ජර්නලය	8 000
ආපසු එවූම් ජර්නලය	500

(iii) අමුද්‍රව්‍ය මිල දී ගැනීම වෙනුවෙන් ගෙවූ අත්තිකාරම සඳහා රු. 100 000ක් වටිනා අමුද්‍රව්‍ය පමණක් 2016.04.27 දින ලැබුණි. මෙය මෙතෙක් ගිණුම් පොත්වල සටහන් කර නොමැත.

(iv) ණයගැනියන්ගෙන් ලැබිය යුතු රු. 300 000ක් අය කරගත නොහැකි අතර එය බොල්ණය ලෙස කපා හැරිය යුතු වේ.

(v) මාසික කර්මාන්තශාලා කුලිය රු. 200 000ක් වන අතර පළමු කාර්තුව සඳහා කුලී ගෙවා ඇත.

(vi) 2016 අප්‍රේල් මාසය සඳහා රු. 50 000ක් වූ වීදුලි බිල 2016.05.10 දින ලැබී ඇත.

(vii) යන්ත්‍රයේ එල්දායි ජීව කාලය වසර 10ක් වන අතර සුන්බුන් අගය රු. 400 000කි. යන්ත්‍ර, සරල මාර්ග ක්‍රමයට ක්ෂය කරනු ලබයි.

(viii) මාසය අවසානයේ දී නොග යේණයන් පහත පරිදි විය.

	රු'000
අමුද්‍රව්‍ය	300
නොනිම් ද්‍රව්‍ය (නිෂ්පාදන පිරිවැයට අගය කළ)	80
නිම් භාණ්ඩ	100

අවශ්‍ය වන්නේ:

(1) 2016 අප්‍රේල් මාසය සඳහා පොදු ලෙජරයේ පහත ගිණුම් (T ආකෘතිය භාවිත කරමින්):

- (i) විකුණුම්
- (ii) ණයගැනි පාලන
- (iii) අමුද්‍රව්‍ය ගැනුම්
- (iv) ණයගිම් පාලන
- (v) අත්තිකාරම් ගෙවීම්

(2) 2016 අප්‍රේල් මාසය සඳහා නිෂ්පාදන ගිණුම

- (3) 2016 අප්‍රේල් මාසය සඳහා ආදායම් ප්‍රකාශනය
- (4) 2016.04.30 දිනට පහත අයිතමවල අගයන්:
 - (i) දේපළ, පිරිසක සහ උපකරණ
 - (ii) ඉදිරියට ගෙවූ වියදම්
 - (iii) හිමිකම් (මුළු ලකුණු 15 යි)

5. (අ) නිෂ්පාදන සමාගමක් එහි මෙහෙයුම් කාර්යක්ෂමතාවය වැඩි දියුණු කිරීම සඳහා දැනට පවතින යන්ත්‍රය වෙනුවට නව යන්ත්‍රයක් මිල දී ගැනීමට සලකා බලමින් සිටී. නව යන්ත්‍රයේ එල්දායි ජීව කාලය වසර 5කි. පහත ඇස්තමේන්තුගත මුදල් ප්‍රවාහයන් මෙම යන්ත්‍ර දෙක හා බැඳේ.

විස්තරය	නව යන්ත්‍රය (රු' 000)	දැනට පවතින යන්ත්‍රය (රු' 000)
පිරිවැය	1 000	-
වර්තමාන වෙළෙඳ පොළ වටිනාකම...	-	300
සුන්බුන් වටිනාකම	200	-
වාර්ෂික මෙහෙයුම් පිරිවැය:		
වර්ෂය 1	100	300
වර්ෂය 2	100	300
වර්ෂය 3	120	320
වර්ෂය 4	120	320
වර්ෂය 5	140	360

නව යන්ත්‍රය මිල දී ගන්නේ නම් ව්‍යාපෘතිය ආරම්භයේ දී රු. 280 000ක අතිරේක කාරක ප්‍රාග්ධනයක් අවශ්‍ය වන අතර එය ව්‍යාපෘතිය අවසානයේ දී නැවත ලබාගත හැකි ය. ව්‍යාපෘතියේ අපේක්ෂිත ප්‍රතිලාභ අනුපාතය 10%කි.

10% වට්ටම් සාධක (දශමස්ථාන දෙකකට) පහත පරිදි වේ.

වර්ෂය	1	2	3	4	5
වට්ටම් සාධකය	0.91	0.83	0.75	0.68	0.62

අවශ්‍ය වන්නේ:

- (1) මෙම ව්‍යාපෘතියේ මුදල් ගලායාම් සහ ගලා ඒම් ඇතුළත් ලේඛනයක්
- (2) ව්‍යාපෘතියේ ශුද්ධ වර්තමාන අගය
- (3) ශුද්ධ වර්තමාන අගය මත පදනම් වූ ව්‍යාපෘතිය තෝරාගැනීම පිළිබඳ නිර්දේශය (ලකුණු 05 යි.)

(ආ) පාසලක ගුරුවරුන්ගේ සුභසාධක සංගමයක් එහි සාමාජිකයින් සඳහා සුභද්‍ර හමුවක් සංවිධානය කරමින් සිටී. මෙම සංගමයේ සාමාජිකත්වය දැනට සේවයෙහි නියුතු ගුරුවරුන් 120කින් සහ විශ්‍රාමික ගුරුවරුන් 30කින් සමන්විත වේ. මෙම හමුව සඳහා පහත වියදම් ඇස්තමේන්තු කර ඇත.

	රු.
සංග්‍රහ වියදම්	එක් සාමාජිකයකුට 1 100
සමරු කලාපය	එක් සාමාජිකයකුට 225
තෑගි පාර්සලය	එක් සාමාජිකයකුට 775

හෝටල් ගාස්තු	35 000
ශාලා සැරසිලි	5 000
ශබ්ද විකාශන යන්ත්‍ර කුලී	2 000
හමුව සංවිධානය කිරීමේ වියදම්	3 000

විශ්‍රාමික ගුරුවරුන් ද ඇතුළු ව සහභාගී වන සියලු ගුරුවරුන්ට ප්‍රවේශ පත්‍ර අලෙවි කිරීමට සංගමය බලාපොරොත්තු වේ. ප්‍රවේශ පත්‍රයක් රු. 3 000කට මිල කර ඇත. අතිරික්ත මුදල් පුණ්‍ය කටයුත්තක් සඳහා යොදවනු ඇත.

අවශ්‍ය වන්නේ:

සුභද හමුවට අදාළ ව පහත දෑ ගණනය කරන්න:

- (1) එක් ගුරුවරයකු මත දායකය
- (2) මුළු පිරිවැය ආවරණය කිරීමට සහභාගී විය යුතු ගුරුවරු සංඛ්‍යාව
- (3) සියලු ම ගුරුවරුන් සහභාගී වන්නේ නම්, පුණ්‍ය කටයුත්ත සඳහා පරිත්‍යාග කළ හැකි මුදල
- (4) රු. 27 000ක් පුණ්‍ය කටයුතු සඳහා පරිත්‍යාග කිරීම පිණිස සහභාගී විය යුතු ගුරුවරු සංඛ්‍යාව
- (5) සියලු ම ගුරුවරුන් සහභාගී වන්නේ නම්, ප්‍රවේශ පත්‍රයක් විකිණිය හැකි අවම මිල
- (6) විශ්‍රාමික ගුරුවරුන්ට ප්‍රවේශ පත්‍ර මිල දී ගැනීම අවශ්‍ය නොවන්නේ නම් සහ ඔවුන්ගෙන් 24 දෙනෙකු පැමිණීම අපේක්ෂා කරන්නේ නම්, මුළු පිරිවැය ආවරණය කිරීම සඳහා විකිණිය යුතු ප්‍රවේශ පත්‍ර සංඛ්‍යාව

(ලකුණු 10 යි)

(මුළු ලකුණු 15 යි)

6. (අ) 2016.03.01 දින ස්ථාපිත කරන ලද මිගර අධ්‍යාපන ආයතනය පාසල් හැර යන්නන් සඳහා ඉංග්‍රීසි ඩිප්ලෝමා පාඨමාලා පවත්වනු ලබයි. ආයතනයෙහි ස්ථිර ගුරුවරුන් දෙදෙනෙකු සහ තාවකාලික ගුරුවරයකු සේවයේ යොදවා ඇත. එක් ගුරුවරයකු මසකට පැය 120ක් ඉගැන්විය යුතු ය.

(i) ගුරුවරුන්ගේ දළ වැටුප පහත අයිතමයන්ගෙන් සමන්විත වේ.

- ඉගැන්වීම සඳහා ගෙවීම් (පැය 120 සඳහා):
- ස්ථිර-එක් ගුරුවරයකුට මාසික ව රු. 75 000 තාවකාලික පැයකට රු. 500
- අතිරේක සැසි පැවැත්වීම පැයකට රු. 750 සඳහා ගෙවීම්
- පිළිතුරු පත්‍ර ලකුණු කිරීමේ පත්‍රයකට රු. 100 ගාස්තු

(ii) 2016 මාර්තු මාසය සඳහා ඉගැන්වූ පැය ගණන සහ ලකුණු කළ පිළිතුරුපත් සංඛ්‍යාව පහත පරිදි වේ.

විස්තරය	ස්ථිර:		තාවකාලික:
	නන්දනී	සුරේෂ්	
මාසය තුළ වැඩ කළ පැය ගණන	140	160	180

ලකුණු කළ පිළිතුරුපත් සංඛ්‍යාව	100	150	200
-------------------------------	-----	-----	-----

(iii) සේවක අර්ථසාධක අරමුදල් (EPF) සහ සේවක භාරකාර අරමුදල් (ETF) දායකත්වයන්, ස්ථිර මෙන් ම තාවකාලික ගුරුවරුන්ගේ දළ වැටුප මත පදනම් වේ. සේව්‍යයා සහ සේවක EPF දායකත්වයන් පිළිවෙළින් 15%ක් සහ 10%ක් වේ. ETF සඳහා සේව්‍යයාගේ දායකත්වය 3% ක් වේ.

අවශ්‍ය වන්නේ:

2016 මාර්තු මාසය සඳහා:

- (1) වැටුප් ලේඛනය
- (2) වැටුප් පාලන ගිණුම (ලකුණු 05 යි)

(ආ) 2013.04.01 දින පාසලක ආදි ශිෂ්‍යාවන්ගේ සංගමයක් ස්ථාපිත කරන ලදී. එහි ආරම්භක සාමාජිකයන් රු. 500 000ක් දායක වෙමින් යාවත්ව සාමාජිකයින් ලෙස බැඳුණි. මෙම සංගමයේ පොත්වලින් පහත තොරතුරු උපුටා ගන්නා ලදී.

විස්තරය	2016.03.31	2015.03.31
	දිනට (රු 000)	දිනට (රු 000)
ලැබිය යුතු සාමාජික මුදල්	20	15
කලින් ලද සාමාජික මුදල්	30	25
සමුච්චිත අරමුදල	?	200
යාවත්ව සාමාජික අරමුදල	?	400
ටි ෂර්ට් තොගය - පිරිවැයට	40	-
ශාලාව වෙන් කිරීමේ අත්තිකාරම ...	-	25
සංගීත ප්‍රසංගයෙන් ලැබිය යුතු දෑ ..	?	-
මුදල්	?	50

අතිරේක තොරතුරු:

- (i) එක් අයෙකුගේ වාර්ෂික සාමාජික මුදල රු. 500කි. 2016.03.31 දිනට සාමාජිකයන් 600 දෙනෙකු (යාවත්ව සාමාජිකයින් හැර) විය.
- (ii) යාවත්ව සාමාජික මුදල වසර 10ක කාලයක් තුළ ආදායමෙහි හඳුනාගැනේ.
- (iii) සංගමයට අරමුදල් රැස් කිරීම සඳහා 2015.10.01 දින පවත්වන ලද සංගීත ප්‍රසංගයට පහත තොරතුරු අදාළ වේ.

විස්තරය	මුදල් ලැබීම/ ගෙවීම් (රු 000)
---------	------------------------------

ප්‍රවේශ පත්‍ර විකුණුම්:	
එකක් රු. 1 000 බැගින් වන ප්‍රවේශ පත්‍ර 100ක්	100
එකක් රු. 500 බැගින් වන ප්‍රවේශ පත්‍ර 400ක් (80%ක් පමණක් ලැබුණි)	160
ප්‍රසංගය සඳහා අනුග්‍රාහක දායකත්වයන් (75% පමණ එකතු කර ඇත.)	375
සංගීතඥයින්ට ගෙවීම්:	
එක් අයෙකුට රු. 40 000 බැගින්	200
ගායකයින් 5 දෙනෙකුට	
සංගීත කණ්ඩායමට	80